

**15 -ാം കേരള നിയമസഭ**

**5 -ാം സമ്മേളനം**

**നക്ഷത്രചിഹ്നമിട്ട ചോദ്യ നം. 390**

**19-07-2022 - ൽ മറുപടിയ്ക്ക്**

**മത്സ്യ മാർക്കറ്റുകളുടെ നവീകരണം**

ചോദ്യം	ഉത്തരം
<p align="center"><b>ശ്രീ പ്രമോദ് നാരായൺ, ഡോ. എൻ. ജയരാജ്, ശ്രീ ജോബ് മൈക്കിൾ, ശ്രീ. സെബാസ്റ്റ്യൻ കള്ളത്തുകൽ</b></p>	<p align="center"><b>ശ്രീ വി. അബ്ദുറഹീമാൻ (മത്സ്യബന്ധനം, കായികം, വവപ്പ്, ഹജ് തീർത്ഥാടന വകുപ്പ് മന്ത്രി)</b></p>
<p>(എ) സംസ്ഥാനത്ത് മത്സ്യബന്ധനത്തിലൂടെ ലഭിക്കുന്ന മത്സ്യ സമ്പത്തിന്റെ ഒരു ഭാഗം കേടാകുന്നത് മൂലമുണ്ടാകുന്ന നഷ്ടം സംബന്ധിച്ച് റിപ്പോർട്ടുകൾ ലഭിച്ചിട്ടുണ്ടോ; വിശദമാക്കാമോ;</p>	<p>(എ) രാജ്യത്തെ തീരദേശ സംസ്ഥാനങ്ങളിൽ മത്സ്യബന്ധനത്തിലൂടെയുള്ള പൂർവ്വ വിളവെടുപ്പ് നഷ്ടം 15000 കോടി രൂപയായി അസോസിയേറ്റഡ് ചേമ്പേഴ്സ് ഓഫ് കൊമേഴ്സ് ആന്റ് ഇൻഡസ്ട്രി ഓഫ് ഇൻഡ്യ ആമ്പൽ റിപ്പോർട്ട് (Assocham, 2013)-ൽ റിപ്പോർട്ട് ചെയ്തിട്ടുണ്ട്. ശുചിത്വപൂർണ്ണമല്ലാത്ത രീതിയിൽ മത്സ്യം കൈകാര്യം ചെയ്യുന്നതു കൊണ്ടും സംസ്കരിക്കുന്നതു കൊണ്ടും കൂടാതെ അപര്യാപ്തമായ പ്രിസെർവേഷൻ, പാക്കേജിങ്, സംഭരണ വിപണന സൗകര്യം എന്നിവ കാരണമാണ് ഇത് ഉണ്ടാകുന്നതെന്ന് കണക്കാക്കുന്നു.</p>
<p>(ബി) ഇപ്രകാരം മത്സ്യസമ്പത്ത് നഷ്ടപ്പെടുന്നത് പരിഹരിക്കുന്നതിനായി എന്തെല്ലാം സംവിധാനങ്ങളാണ് നിലവിൽ ഏർപ്പെടുത്തിയിട്ടുള്ളതെന്ന് അറിയിക്കുമോ;</p>	<p>(ബി) ഇത്തരം നഷ്ടങ്ങൾ കുറയ്ക്കുന്നതിനായി സംസ്ഥാനത്തു മത്സ്യത്തൊഴിലാളികൾക്ക് അവർ പിടിച്ചുകൊണ്ടു വരുന്ന മത്സ്യം കേടുകൂടാതെ കരയ്ക്ക് എത്തിയ്ക്കുന്നതിന് 300 മുതൽ 700 ലിറ്റർ വരെ സംഭരണശേഷിയുള്ള 220 ഇൻസുലേറ്റഡ് ഫിഷ് ബോക്സുകൾ മത്സ്യത്തൊഴിലാളികൾക്ക് അനുവദിക്കും.</p> <p>മത്സ്യബന്ധന ഹാർബറുകളെ അന്താരാഷ്ട്ര നിലവാരത്തോട് കൂടി ആധുനികവൽക്കരിച്ച് പൂർവ്വ സംസ്കരണ മൂല്യവർദ്ധന വിപണന അടിസ്ഥാന സൗകര്യങ്ങൾ കൂടി ഉൾപ്പെടുത്തി ഫിഷറീസ് ഹബ്ബുകളാക്കി വികസിപ്പിക്കുന്നതിന് ലക്ഷ്യമിടുന്നു. ആദ്യ ഘട്ടമെന്ന നിലയിൽ -കൊല്ലം ശക്തികളങ്ങര- നീണ്ടകര ഹാർബറുകളെ ഫിഷറീസ് ഹബ്ബായി ഉയർത്തുന്നതിനുള്ള പദ്ധതി 2024-25 വർഷം പൂർത്തീകരിക്കുന്നതാണ്.</p> <p>മത്സ്യ വിപണന രംഗത്ത് മത്സ്യലേലം മുതൽ ഉപഭോക്താക്കളിൽ എത്തുന്നവരെയുള്ള വിപണന ശൃംഖല ആധുനികവൽക്കരിച്ച് ഗുണനിലവാരം ഉറപ്പാക്കുന്നതിനും ഇടനിലക്കാരടെ ചൂഷണം കുറച്ചുകൊണ്ട് ഓൺലൈൻ മാർക്കറ്റിംഗ് സംവിധാനങ്ങൾ ശക്തിപ്പെടുത്തി ഉൽപ്പാദകർക്ക് ന്യായവിലയും ഉപഭോക്താക്കൾക്ക് ഗുണമേന്മയുള്ള മത്സ്യലഭ്യതയും ഉറപ്പാക്കുന്നതിന് ലക്ഷ്യമിടുന്നു. ഇതിലേക്കായി</p>

നിയമപരമായ നിയന്ത്രണങ്ങളും പരിശോധനകളും എല്ലാ വിപണന ശൃംഖലയിലും നടപ്പാക്കും. മത്സ്യമാർക്കറ്റുകളുടെ ഭൗതിക സൗകര്യങ്ങൾ വനിത സൗഹൃദവും ശുചിത്വ പൂർണ്ണവും ആക്കുന്നതിന് ആധുനിക മത്സ്യ മാർക്കറ്റുകൾ നിർമ്മിക്കുന്നതിനും നിലവിലുള്ളവയുടെ ഭൗതിക സൗകര്യങ്ങൾ മെച്ചപ്പെടുത്തുന്നതിനുള്ള പദ്ധതികൾ വരും വർഷങ്ങളിൽ ആവിഷ്കരിച്ച് നടപ്പാക്കുന്നതാണ് .

മത്സ്യബന്ധനത്തിലൂടെ ലഭിക്കുന്ന മത്സ്യസമ്പത്ത് കേടായി നഷ്ടപ്പെടുന്നത് പരിഹരിക്കുന്നതിനായി കേരള സംസ്ഥാന തീരദേശ വികസന കോർപ്പറേഷൻ, മത്സ്യഫെഡ്, സൊസൈറ്റി ഫോർ അസിസ്റ്റൻസ് ടു ഫിഷർമെൻ (സാഫ്) എന്നിവ മുഖേനയും വിവിധ പ്രവർത്തനങ്ങൾ നടത്തി വരുന്നു.

കേരള സംസ്ഥാന തീരദേശ വികസന കോർപ്പറേഷൻ മുഖേന സ്ഥാപിച്ചുവരുന്ന മത്സ്യമാർക്കറ്റുകൾ, ഫിഷ് ലാന്റിംഗ് സെന്ററുകൾ എന്നിവയിൽ ശീതീകരണ സംവിധാനം ഉറപ്പുവരുത്തി വരുന്നു. കിഫ്ബി ധനസഹായത്തോടെ നിർമ്മിക്കുന്ന 51 മത്സ്യമാർക്കറ്റുകളിലും നബാർഡിന്റെ ഗ്രാമീണാടിസ്ഥാന സൗകര്യ വികസന ഫണ്ടിൽ ഉൾപ്പെടുത്തി അംഗീകാരം ലഭ്യമായ നെടുമൺകാവ് മത്സ്യമാർക്കറ്റിലും ചിൽറ്റം സംവിധാനം ഉൾപ്പെടുത്തിയിട്ടുണ്ട്. കൂടാതെ നബാർഡിന്റെ ഗ്രാമീണാടിസ്ഥാന സൗകര്യ വികസന ഫണ്ടിൽ ഉൾപ്പെടുത്തി അംഗീകാരം ലഭ്യമായ തിരുവനന്തപുരം ജില്ലയിലെ റാത്തിക്കൽ, കൊല്ലം ജില്ലയിലെ ചില്ലയ്ക്കൽ, ആലപ്പുഴ ജില്ലയിലെ പ്രായിക്കര എന്നീ ഫിഷ് ലാന്റിംഗ് സെന്ററുകളിലും സംസ്ഥാന ബഡ്ജറ്റ് ധനസഹായത്താൽ പൂർത്തീകരിച്ചുവരുന്ന കാസർഗോഡ് ജില്ലയിലെ അജാനൂരിൽ നിർമ്മിക്കുന്ന ഫിഷർമെൻ യൂട്ടിലിറ്റി സെന്ററിലും ചിൽറ്റം സംവിധാനത്തിന് ഭരണാനുമതി നൽകിയിട്ടുണ്ട്.

ഇതുകൂടാതെ മത്സ്യസമ്പത്ത് കേടായി നഷ്ടപ്പെടുന്നതിന് ഒരു പരിഹാരമായി സൊസൈറ്റി ഫോർ അസിസ്റ്റൻസ് ടു ഫിഷർമെൻ (സാഫ്) എന്നിവ മുഖേന വിവിധ മൂല്യവർദ്ധിത മത്സ്യ ഉൽപ്പന്നങ്ങളും ഉണക്ക മത്സ്യ ഉൽപ്പന്നങ്ങളും നിർമ്മിച്ച് വിപണിയിൽ എത്തിച്ചുവരുന്നു.

(സി) ഹൈടെക് മത്സ്യമാർക്കറ്റുകളും ആധുനിക വെയർ ഹൗസുകളും സ്ഥാപിക്കുന്നതിന് ഉദ്ദേശിക്കുന്നുണ്ടോ; എങ്കിൽ അതിനാവശ്യമായ നടപടി സ്വീകരിക്കുമോ;

(സി)

- സംസ്ഥാനത്തെ തെരഞ്ഞെടുത്ത 51 മത്സ്യമാർക്കറ്റുകൾ കേരള സംസ്ഥാന തീരദേശ വികസന കോർപ്പറേഷൻ മുഖേന ആധുനികവൽക്കരിക്കുന്നതിനായി 137.81 കോടി രൂപയുടെ കിഫ്ബി ധനസഹായം ലഭ്യമായിട്ടുണ്ട്. കൂടാതെ നബാർഡിന്റെ ഗ്രാമീണാടിസ്ഥാനസൗകര്യ വികസന ഫണ്ടിൽ ഉൾപ്പെടുത്തി കൊല്ലം ജില്ലയിലെ നെടുമൺകാവ് മത്സ്യമാർക്കറ്റ്

			<p>ആധുനികവൽക്കരിക്കുന്നതിനായി 502.00 ലക്ഷം രൂപയുടെ ഭരണാനുമതി ലഭിച്ചിട്ടുണ്ട്. കൂടാതെ മത്സ്യഫെഡിന്റെ കീഴിൽ ആധുനിക രീതിയിലുള്ള ശീതീകരിച്ച 53 മത്സ്യ മാർട്ടുകളും ഫ്രാഞ്ചൈസി വ്യവസ്ഥയിൽ 60 ഫിഷ് മാർട്ടുകളും, 10 സഞ്ചരിക്കുന്ന മത്സ്യ വിപണനശാലയും നിലവിൽ പ്രവർത്തിച്ചു വരുന്നു. കൂടുതൽ ഫിഷ് ബൂത്തുകൾ സംസ്ഥാനത്തെ എല്ലാ നിയോജക മണ്ഡലങ്ങളിലും ആരംഭിക്കുവാൻ നടപടി സ്വീകരിച്ചു വരുന്നു.</p>
(ഡി)	<p>കടൽ മത്സ്യത്തൊഴിലാളികൾ കായൽ മത്സ്യങ്ങളും പ്രാദേശികമായി വളർത്തി ഉല്പാദിപ്പിക്കുന്ന മത്സ്യങ്ങളും കൂടി ഇത്തരം വെയർ ഹൗസുകളിൽ സൂക്ഷിക്കുന്നതിനും കയറ്റുമതിക്കും പ്രാദേശിക വിപണനത്തിനും ഉപയോഗിക്കത്തക്ക സൗകര്യങ്ങളുള്ള ആധുനിക മത്സ്യമാർക്കറ്റുകൾ സ്ഥാപിക്കുന്നതിനുമുള്ള കർമ്മപദ്ധതിക്ക് രൂപം കൊടുക്കുമോ എന്ന് വ്യക്തമാക്കാമോ?</p>	(ഡി)	<p>ഉൾനാടൻ മത്സ്യമേഖലയിൽ നിന്നും ഉൽപ്പാദിപ്പിക്കുന്ന കായൽ മത്സ്യങ്ങളും മത്സ്യകൃഷി വഴി ഉൽപ്പാദിപ്പിക്കുന്ന മത്സ്യങ്ങളും സംഭരിച്ച് വിപണനം ചെയ്യുന്നതിനായുള്ള കർമ്മ പദ്ധതികൾ മത്സ്യ വകുപ്പ് നടപ്പിലാക്കാൻ ഉദ്ദേശിക്കുന്നു. ഉൾനാടൻ മേഖലയിൽ നിന്നും ഉൽപ്പാദിപ്പിക്കുന്ന മത്സ്യങ്ങളും ശേഖരിക്കുന്നതിനും അവയുടെ സംസ്കരണത്തിനും വിപണനത്തിനുമായി സംസ്ഥാനത്തെ 5 ജില്ലകളിൽ ഒരു യൂണിറ്റിന് 10 ലക്ഷം രൂപ അടങ്കൽ തുക വരുന്ന 30 മാർക്കറ്റിംഗ് ഔട്ട്ലറ്റുകൾ സ്ഥാപിക്കുന്നതിനായി നടപ്പ് സാമ്പത്തിക വർഷം 3 കോടി രൂപയുടെ കർമ്മ പദ്ധതി ആവിഷ്കരിച്ച് നടപ്പിലാക്കുന്നതിനുള്ള നടപടികൾ സ്വീകരിച്ച് വരുന്നു. കൂടാതെ ഉൾനാടൻ മത്സ്യങ്ങളുടെ മൂല്യ വർദ്ധിത ഉൽപ്പന്നങ്ങളുടെ ശൃംഖല രൂപീകരണവും വിപണനം ശാക്തീകരിക്കുന്നതിനും ലക്ഷ്യമിടുന്നു. ഇതിനു പുറമെ ഗുണനിലവാരമുള്ള മത്സ്യം ശുചിത്വമായ സാഹചര്യത്തിൽ ഉപഭോക്താക്കൾക്ക് ലഭ്യമാക്കുന്നതിന് മത്സ്യഫെഡ് മുഖേന സർവ്വീസ് സഹകരണ ബാങ്ക്/സംഘങ്ങളുമായി ചേർന്നുള്ള മത്സ്യ വിപണന പദ്ധതിയിൽ കേരളത്തിലെ 140 നിയോജക മണ്ഡലത്തിലും ഫിഷ് മാർട്ട് ആരംഭിക്കുന്നതിന് തുടക്കമിട്ടിട്ടുണ്ട്. ഇതിന്റെ ഭാഗമായി വിവിധ നിയോജക മണ്ഡലങ്ങളിലായി 113 ഫ്രാഞ്ചൈസി ഫിഷ് മാർട്ടുകൾ പ്രവർത്തിക്കുന്നു. കൂടാതെ കേന്ദ്ര സർക്കാരിന്റെ പി.എം.എം.എസ്.വൈ പദ്ധതിയിൽ ഉൾപ്പെടുത്തി കക്കി (പത്തനംതിട്ട) പെരുവണ്ണാമുഴി (കോഴിക്കോട്), കാരാപ്പുഴ, ബാണാസുരസാഗർ (വയനാട്) എന്നീ ജല സംഭരണികളിലായി നടത്തി വരുന്ന കൂട് മത്സ്യകൃഷിയോടനുബന്ധിച്ച് വിവിധ ഇടങ്ങളിൽ മത്സ്യ വിപണന കേന്ദ്രങ്ങൾ സ്ഥാപിക്കുന്നതിന് പ്രാരംഭ നടപടികൾ സ്വീകരിച്ച് വരുന്നു.</p>